




### መግለጺ ብኃጋጣሚ ዓመታዊ ዝኸሪ መስዋእት ሓርበኛ ዶር. ሃብተ ተስፋማርያም

መስዋእት ዓቢ ሃገራዊ መራሒ ተጋዳላይ ዶር. ሃብተ ተስፋማርያም ድሮ እነሆ ሓደ ዓመት አቕጥሩ ይርከብ። ሰዉእ ዶር. ሃብተ ብዕለት 13/01/2017 ኣብ ከተማ ቦን (ጀርመን) ድሕሪ ነዊሕ ሕማም ብመሳዋእት ተፈልዮና። ሓርበኛ ሰዉእ ዶር. ሃብተ ሓደ ካብ'ቶም ልሉያት መራሕቲ ሰውራናን ውድብናን ኮይኑ። ምእንቲ ህዝብን ሃገርን ዕድሜኡ ብምሉኡ ዘወፈየ ሃገራዊ ኢዩ።



ኤርትራ፣ ድሕሪ መሪቅ ቃልሲ፣ ብ1991 ነጻነታ ድሕሪ ምጉንጻፍ፣ ሰዉእ ዶር. ሃብተ፣ ቦቲ ዝነበሮ ዓቕምን ተመክሮን ልዑል ሃገራዊነትን፣ ምስ'ቶም ከምኡ ዝኣመሰሉ ሃገራዊያን ተቃለስትን መራሕትን፣ ትካላት ሓዳሽ ሃገረ ኤርትራ ኣብ ምቕም ዓቢ ግደ ንክጻወቱ ተስፋ ተነቢርሎም ካብ ዝነበሩ መራህቲ ኢዩ። መላኺ ኢሳይያስ ዝመርሖ ገባቲ ጉጅለ ግን ኣብ ኤርትራ ሰልጣን ብምብሓት፣ ኣስተዋጽኦ ውፋፍያት ሃገራዊያን ኣብ ዳግመ ህንጻ ሃገር ንክይውዕል ዓቢ ዕንቅፋት ኮይኑን ከሳብ ሕጂ'ውን ይቕጽሉን ኣሎ።

ውድብ ግንባር ሃገራዊ ድህነት ኤርትራ፣ ዓመታዊ ዝኸሪ መስዋእት ሓርበኛ ዶር. ሃብተ ተስፋማርያም የኸብረሉ ኣብ ዘሎ እዋን፣ ንሃገራዊ ውርሻ መራሒና ክዕቅቦን፣ ካብ ሃገርና ጭቆና ለጊሱ፣ ዲሞክራሲን ፍትሕን ንክነግስ ይካይዶ ኣብ ዘሎ ቃልሲ፣ ሓርበኛዊ ታሪኹ ደራኺ መንፈስን ሓይልን ከም ዝህበና ብምርግጽ፣ ቃልስና

ብዝያድ ክሓንን ምጂኑ ሎሚ ንብጻይና ዶር. ሃብተ ተስፋማርያምን ንኩሎም ሰውኣትናን መብጻጻናን እነሕደሰሉ ዕለት ኢዩ።

ክቡር ሰዉእ ዶር. ሃብተ ተስፋማርያም፣ ኣብ ልዕሊ ግሃድኤ ዝተኣልመ፣ ውሽጣውን ግዳማውን፣ ውዲት ኣብ ምፍሻልን፣ ውድብና ኣብ ንቡር መሪሕ ናይ ቃልሲ ቦትኡ ኣብ ምምላሰን፣ ዓቢ ተራ ዝነበሮ ውፋይ መራሒ ኢዩ። ተቃለስቱ ብጻቱ ከኣ፣ ኣሰሩን ኣሰር ኩሎም ጀጋኑ ሰውኣትና ብምኽታል፣ እነሆ ግንባር ሃገራዊ ድህነት ኤርትራ ዕዉት 3ይ ውድባዊ ጉባኤ ኣሰላሲሉ፣ ኣብ መስርሕ “ምድሓን ህዝብን ሃገርን” ከም ዝምርሽ ገይሮም ይርከቡ።

ልዑል ሃገራዊ መትከላት ሰዉኣትና ህያው ኮይኑ ንክነብር፣ ኩሎም ሃገራዊያን ሓይልታት፣ ሓድነትን ሃገራዊ ጥርናፌ ኤርትራውያን ክዕቀቡን፣ መትከል ልዝብን ተጻዋርነትን ኣገገሶም ምፍልላይ ወጊዶም፣ ንያታውን ንዋታውን ዓቕምታቶም ብሓባር ጸሚዶም፣ ህዝብና ካብ ኣርዑት ምልካዊ ስርዓት ንምድሓን፣ ዲሞክራሲን መሰል ደቂ ሰባት ዝኸብረሉ ስርዓት ንምቕምን፣ ሓያል ቃልሲ ከካይዱ ጻዊዕትና ነቕሮብ።

ከም ዶር. ሃብተ ተስፋማርያም ዝኣመሰለ ፣ ምሉእ ዕድሜኡ ምእንቲ ህዝብን ሃገርን ዝተበጀዎ ሓርበኛ፣ ከምኡ'ውን ካልኣት ሃገራዊያን ተቃለስቲ ሰዉኣትና፣ ኣብታ ዝፈትውዎ መሬት ዓደ-ኣብእም ሓመድ ኣዳም ንኸይለብሱ ተነፊግዎም ኣብ ዓዲ ጓና ክቕበሩ ምርኣይና፣ ኩነታት ሃገርና ኣብ ትሕቲ ጨቋኒ ስርዓት ህግደፍ ከሳብ ከንደይ ኣብ ኣዝዩ ዘሕዝን ሁመት ይርከብ ምህላዉ መሪቅ ሓዘን እናተሰማጻጻ ብምግላጽ፣ ኣሰር ጀጋኑና ብምኽታል ካብ'ዚ ኩነታት'ዚ ንምግልጋል፣ ኩሉ ደላይ ፍትሒ ህዝብናን ፖለቲካውያን ሓይልታቱን ቃልሶም ክኸዕቡቱ መድረኽ ይጠልቦም ኣሎ።

ደጊምና ንኸብርቲ በዓልቲ ቤት ሰዉእ ዶር. ሃብተ ብጻይትና ኤድያም ተኸሊትን፣ ክቡራት ደቁን ኩሎም ስድራ ቤቱን ኣባላት ግ.ሃ.ድ.ኤን ከምኡ'ውን ንኩሎም ኤርትራውያን ተቃለስቲ በዚ ሰፍ ዘይብል ክሳራ ናይ ብጻይናን መራሒናን ዶር. ሃብተ ጽንጓትን ኣኸእሉን ክህብና እናተመነና፣ ኣሰሩ ተኸቲልና ቃልስና ክንቅጽል ምጂና ነጋግጽ።

ጅግንነታዊ ታሪኽ ሓርበኛ ሰዉእ ዶር. ሃብተ ንዘልኣለም ኣብ ልብና ነባሪ ኢዩ !!  
ክቡርን ዝኸርን ንኹሎም ሰውኣትና !!